
MEMORANDUM 1

MINN: ANĠLU FARRUGIA
LIL: KUMITAT MAGĦŻUL DWAR IT-TWAQQIF TA' KUMMISSARJU U
KUMITAT PERMANENTI DWAR L-ISTANDARDS, L-ETIKA U
L-IMĠIBA XIERQA FIL-ĦAJJA PUBBLIKA
SUĠĠETT: MATERJAL TA' INFORMAZZJONI BI PREPARAZZJONI
GHALL-EWWEL LAQGHA TAL-KUMITAT
DATA: 24 TA' OTTUBRU 2013

Mandat

Bis-saħħa ta' Mozzjoni Nru 77 li għaddiet b' mod unanimu mill-Kamra fis-Seduta 63 tas-16 ta' Ottubru 2013, inhatar Kumitat Magħżul biex sal-15 ta' Diċembru 2013 jagħmel rakkomandazzjonijiet lill-Parlament u dan billi jhejji rapport dwar it-twaqqif ta' Uffiċċju ta' Kummissarju kif ukoll ta' Kumitat Permanenti dwar l-*standards*, l-etika u l-imġiba xierqa fil-ħajja pubblika.

Proċedura

Bħala proċedura ta' kif dan il-Kumitat għandu jaħdem, qieghed jiġi propost dan li ġej:

1. Il-Membri tal-Kumitat jiġu pprovduti b' informazzjoni rilevanti partikolarment dwar dak li sar f' dan il-qasam f' parlamenti nazzjonali oħra. Tiġi miġbura wkoll kull dokumentazzjoni oħra li tista' tiġi mitluba mill-Membri;
2. Jittella' sit elettroniku fejn kemm il-Membri tal-Kumitat kif ukoll il-pubbliku jkollu aċċess għad-dokumentazzjoni hawn fuq imsemmija kif ukoll għall-proċeduri tal-Kumitat;
3. Jiġi kkreat indirizz elettroniku sabiex il-pubbliku jkun jista' jikkomunika l-ideat tiegħu lill-kumitat;
4. Il-Kumitat jista' jzomm konsultazzjoni pubblika biex jisma' direttament lill-pubbliku u rappreżentanti ta' gruppi u għaqdiet mis-soċjetà ċivili;
5. Il-Kumitat jista' jidentifika xi persuni jew gruppi li jkunu diġà wettqu xi xogħol konness mal-materja in kwestjoni u jgħajtilhom biex jiġu jindirizzaw lill-Kumitat;
6. L-Uffiċċju tal-iSpeaker jipprepara abbozz ta' rapport abbażi tad-diskussjoni li tkun qed tiżvolgi fi hdan il-Kumitat bil-għan li dan iservi ta' bażi għar-rapport li jrid jiġi mhejji mill-Kumitat flimkien mar-rakkomandazzjonijiet li jridu jiġu pprezentati lill-Kamra sal-15 ta' Diċembru 2013; u
7. Bħala proċedura, il-Kumitat għandu jimxi mal-Ordnijiet Permanenti tal-Kamra f' dak li jirrigwarda t-tmexxija ta' kumitati magħżula però, kif tgħid il-Mozzjoni 77, għandu wkoll il-fakultà li jekk jinħass il-bżonn jirregola l-proċedura tiegħu.

Materjal ta' referenza

F'dan l-istadju qiegħed jiġi mġħoddi lill-Membri dan il-materjal ta' informazzjoni li jista' jservi ta' bażi għad-diskussjoni:

1. Mozzjonijiet
 - a. Mozzjoni Nru 77 ippreżentata mid-Deputat Prim Ministru u Ministru għall-Affarijiet Ewropej u t-Twettiq tal-Manifest Elettorali
 - b. Mozzjoni Nru 69 ippreżentata mill-Kap tal-Oppożizzjoni.
2. Kap. 113 – Ordinanza dwar il-Privileġġi u s-Setgħat tal-Kamra u l-iskeda - Kodiċi ta' Etika tal-Membri Parlamentari
3. Artikolu 54 tal-Kostituzzjoni ta' Malta – Skwalifiki ta' membru tal-Kamra tad-Deputati.
4. Estratt mill-manifest elettorali tal-Partit Laburista għall-elezzjoni 2013 fejn jitkellem dwar “Membri Parlamentari aktar Kontabbli lejn il-Poplu” f'paġna 160.
5. *White Paper dwar il-Parlament Malti: Iktar awtonomija, iktar responsabbiltà*, datata 15 ta' Settembru 2012 ippubblikata mill-Gvern Nazzjonalista matul il-11-il Legiżlatura, b'referenza partikolari għat-taqsimu II dwar il-ħatra ta' Kummissarju Parlamentari għall-Istandards.
6. *The code of conduct together with the guide to the rules relating to the conduct of members* ippubblikat mill-Parlament Inġliż fis-16 ta' April 2012.
7. Informazzjoni dwar il-Parliamentary Commissioner for Standards tal-Parlament Inġliż.
8. Ordnijiet Permanenti tal-Parlament Inġliż
 - a. Ordni Permanenti 149 – Committee on Standards.
 - b. Ordni permanenti 149A – Lay members of the Committee on Standards
 - c. Ordni permanenti 150 – Commissioner for Standards.
9. Informazzjoni dwar regolamentazzjoni konnessa ma' kwestjoni ta' etika u interessi ta' membri fil-parlamenti nazzjonali tal-Istati Membri tal-Unjoni Ewropea miġbura mill-Parlament Irlandiż f'Jannar 2008 permezz tal-European Centre for Parliamentary Research and Documentation (ECPRD)
10. *Working paper* ippubblikata mill-Parlament Ewropew f'Mejju 2000 intitolata: *Ethics Committees – Bodies to regulate and monitor ethical standards in public life*.
11. Informazzjoni dwar “A Citizen's Right of Reply” li ġiet mġħoddija lill-iSpeaker waqt żjara uffiċjali fil-Parlament ta' New South Wales. Din it-tema kienet waħda mis-sugġetti li ġew diskussi fil-laqgħat li nżammu matul din iż-żjara.